


I President

Dieter F. Uchtdorf

Bin L'agruw e Counselor u lane  
Bin Somm'on e Presidency



# Gay ko tin nib Fel'

U nap'an in yow ba gay ba tabinaw neb be'ech, kar noned ba pum'on nge ppin ko Girdi'en Got ko Tin Tomur e Rran ko boech e gidii' u fithik' e binaw mornga'agen e binaw nga fapi skul uram.

Ke yog reb e ppin ngorow, mornga'agen e skul nima yan e pi bitir rok' ngak: "Rib mangil ere skul ney!" Ba mangil, fare principal, ma lowaen'mab gol, nge sensey nib falfalen'. Guba fal'flaen ko bitir romow ni rayog ni ngar ranoed ko re skul ney nib mangil. Garam adagew e rigin ney!"

Miki yog reb e ppin mornga'agen e skul ko bitir rok': "T'ir e tafen ni rib kireb. Ba uf'uf' fare principle, ma ba kireb, ni dani gol fapi sensey. Fa'an ra rayog nggu chuw kore binaw ney, ma gura rin' nib papay!"

Fare bin'en nib mak'aak'aer I'ir yow e ppin kar we-liyew mornga'agen ta'ab e principal, pi sensey, nge ta'ab ba skul.

Kam guy e gidii' nra pir'eged e tin demitrug niyadma gayed nga? Mu guy nib gel, ma rayog ni ngam pir'eg e tin nib mangil nge tin nib kireb demutrug e gidii' fa tin ngam sap ngay. Kar rin'ed e gidii' nib ta'ab rogon ko Fare Galasia ku Yesus Kristus ni fan ko Gidii' Rok' ko Tin Tomur e Rran ko tabolngin e galasia. Picha'an nira gay e tin nib fel' era pir'eg e gidii' nib gol ma sug ko murunguy nge gidii' ni bt'uf Fare Somoel ma ba'adag ni ngar pigpigaed ko gidii' ko fayleng. Machane' ba riyl ko picha nira guy ko tin nib kireb nra pir'eg e tin nib kireb.

Boech e ngiyal' farenem' e ma buch u fithik e gidii' ko fare Galasia. Dariy e tungun ko fare na'ab, fare tawasariy, ngaa fare sabaenbaen ko fapi gidii' nima non non ngodad. Dabiyog ni ngar paged e pi kireb u laniyaen rad. Yad ma m'oning nga non non ko gidii'. Yad ma gofloye e gafgow rorad nib n'uw nap'an, ma yadma fek yathin ma togopluw gubin e ngiyal ni rayog. Dabi fel' e ran'ey ngak Somoel, "Ya gin ni bay e awan' riy, ma ra be' ma kemus ni ir ba lemnag ir, e ku de ta'reban' e girdi' riy, ma urngin mit e kireb ni bay riy." James 3:16

President George Q Cannon (1827–1901) e manang President Brigham Young (1801–77) bachan kar muruwel gow u ta'abang ko bo'or e duw, u lane Ulung ko fare Ragag nge L'agruwi Apostle ma nap'an ni ir e counselor rok' u lane Bin Tomm'on e Presidency. Tomuren ni ke yim' President Young, ke yol President Cannon u lane journal rok: "Dariy bi'ed ni kug m'oning fa gay e kireb rok' Brigham Young, fa pi machib rok' ulane gumircha'eg fa thin nge muruwel rog. Ba mangil e riney ngog e chiney. Kug leamnag: Fa'an nggu m'oning fa gay e kireb, fa puf e oloboch ko Walageg Brigham, B'uw nuw napan ni gura yan; fa'an nggu tabab, b'uw nggu ta'eg riy? Dab ku tay e mich rog u lane binem e kanawo. Kug nang ra yib mma buch e apostasy bachane ya'el ko non non ma m'oning ko gidii'. Sana reb bee' nib gel e gelingin mab lowaen' ngog e rayog ni nge fol riy ma dariy bin'en nra buch ngak, machane gathi gag."<sup>1</sup>

Gadad e pi chonggin fare Galasia thingar da tayed u wun'mad fare machib nib gel rok President Cannon. Ma fil e thin ku Got e pi gachalpen Kristus thingari mang "machalbog, . . . fal'eg thiliy nge aw e gapas riy, ma ma sumunguy nige, ma fal'eg owchey nge thin ngak' e girdi', ma ba sug ko runguy ma ma k'uf ni ngongol nib fel'; ma ma ta'reb rogon nag e girdi' u wun'uy ma der ma dake moding nige." Bachan e gidii' nima fal'eg e gapas, "tin nib mat'aw e ngongol e ba wom'ngin, ni yib ko awoch ni yung a pi'in nma fal'eg thiliy nra yunged u fithik e gapas." James 3:17, 18

Bay e mataw'on ngad mel'eged Rayog ni ngad gayed e tin ni kireb ko gidii'. Fa rayog ngad fal'eged e gapas mad murwel gad ngad pii'ed fare lowan, nge mangil nge tin ma n'ag fan ni gadad ba adag u lane yafos rodad. Ngad mel'eged; bachan e tin ngad gayed, ni gadad ra pir'eged.

#### NOTE

1. Journal rok' George Q. Cannon, Jan. 17, 1878; spelling modernized.

### TIN NI YIBE FIL KO BINEY E MULWOL

"Sana gaba thamiy dariy e low'aen rom ko e tin nib ga' fan ni ngam machib nag," Notes *Teaching, No Greater Call* ([1999], 19). "Machane, fa'an ngam gel' nigem ko meybil, ma ngam fol riy, ma ngam ngongoliy ni ngam machibnag, ma weliy ngak' e gidii' e tin nib ga' fan, fare mich rom era gel nag ma l'eag lik'ngin."

Fa'an ngam gay ko tin nib fel' u lane e yafos rom nge u fithik e gidii' ko biney e pul, garra thamiy ni rayog ni ngam machib nag ere mulwol ney mra pii' e mich rom ni mornga'agen e tin riyul.

## FAL' YANGAREN

### Tin nib Fel' ko ka'ed ko Palis

I Tara Stringham

U lane summer ko 2009, Ke ka'ed ea palis ko fagaer rog owcheg. Machane, fare ka'ed ea ke the'ab depilug'nag, ma thingar ku athapeg boech e rasam.

Tomuren fare mad'ad, kug thamiy e kirbaen nib gel u lane gumircha'eg. Kug pag e pi lumel nra gel u wun'ug, ma kug thamiy nike puth e yafos rog. Kug rus ni kug waen ufithik' e gidii' nib yo'or bachane mad'ad' ko depi'lugnag. Ke puth fapi dugil rog ko piano, volleyball, galasia, manoeng, nga skul bachane e mad'ad' nikug tay.

Machane nap'an ni kug meybil, kug athapeg e pi taw'ath ko priesthood, kug non ngorow e galabthir rog, fa ke yib e chonggin e tabinaw rog fa pi tafagar rog, ke chibiy e tafnaey rog ma kug thamiy e faflaen u fithik' e ngiyal ko kirbaen. Dabi n'uw nap'an ni kug nang fa'anra e gidii' ma leamnag mornga'agen e mad'ad' rog, kar thamiyed e murunguy ngog.

E tafinaey riy ke ayuwegeg ni kug gel e wok' rog, ma kug fil ni dariy fan e tafinaey ko bee' ko mad'ad' rog. Kug athapeg e tow'ath bachane ke ayuwegeg e mad'ad' rog ke yog ni kug leamnag mornga'agen boch bee' ma gathi kemus ni gag. Ke athapeg e gelingin e ya'el rog nib gel ko re ngiyal' nem.

Kug nang fapi lumel l'ir biyang ko fare dugiliy ko Chitimangdad nu Tharmiy ni fan ngodad. Fa'anra ngad gayed ko fare tin ni fel' ma gathi e tin ni kireb, rayog ni ngad gelgad ko pi lumel nra yib ngodad, ma ngad manged e gidii' nib mangil, ma ra athapeg gelingin e mich rodad.

## BITIR

### Mu Gay ko Tin nib Fel' u lane Yafos Rom

Rayog ni ngam gu' e tin nib fel' u churem fa'anra Rgara fil ni ngam gay. Ta'reb e rogon rayog ni ngam gu' e tow'ath rom e ngam fal'eg e chep gubin e nep' ko tin nib fel' ni kam gu' ko binem e rran.

Ngam non ngak e chongin e tabinaw rom mornga'agen boch e tin nib fel' ni kam gu' u lane yafos rom ko binem e rran.

© 2011 ko Intellectual Reserve, Inc. Gubin ni mot'won ma bay. Nni yoloy u Mariken. Kan micheg ko thin nu Ngalis: 6/10. Micheg nag i pilyeg: 6/10. Ni pilyeg ko *First Presidency Message, March 2011*. Yapese. 09763 905



Mich • Tabinaw • Ayuwo

# U tanggin fare Priesthood nge rogon e wok' ko fare Priesthood

*Mu fil e re n'ey, ma rogon nib mangil, mag weliy ko boech e walagey nib ppin ni gabe guy. Mu murwel ko pi duwer ni nge ayuweg nem ni nge gel nag e pi walagem nib ppin man fal'eg fare Ulung ko bpin ko Galasia e bang ko yafas rom nib mangil.*

**K**e fel' rogdad e pi walageg ni b'tuf rog! Gathi kemus gadad e pi chongin fare Galasia, machane gadad gubin e chongin ko Ulung ko bpin ko Galasia—"fare yarimiy rok' Somoel ko pi ppin rok'."<sup>1</sup> I'ir e rogon nima dag Got' e tufeg rok' ngak e pi fak' nib ppin ko Ulung ko bpin ko Galasia.

Nge thamiy e faflaen u gumircha'med nap'an ngam leamniged mornga'agen fare tabolngin ere ulung ney? Ko March 17, 1842 me yarmiy i Profet Joseph Smith e ppin "U tanggin fare Priesthood nima fol ko wok' ko fare Priesthood."<sup>2</sup>

Bachane ke yarmiy "*u tanggin fare priesthood*" ke athapeg e pi ppin mataw'an nga madil. Ke yog Eliza R. Snow, e bin l'agruw e president ko Ulung ko bpin ko Galasia, Ulung ko bpin ko Galasia e "dabiyog ni nge muruwel fa'an dakuriy e Priesthood, bachane nima athapeg Relief Society e mataw'an nga gelingin fare Priesthood."<sup>3</sup> Ke weliy Elder Dallin H. Oaks ko Ulung ko fare Ragag nge L'agruwi Apostle, "Fare mataw'an nima muruwel ko pi tapowi'iy nge sensey ko Ulung ko bpin ko Galasia . . . i'ir fare mataw'an nira yib ngorad u fithik fare tha' ko Fare Galasia ku Yesus Kristus ni

Fan ko Gidii' Rok' ko Tin Tomur e Rran nga fare mataw'an nikar athapeged u dakaen e tow'ath rok' tapowi'iy rorad ko fare priesthood nikar pining'ed yad."<sup>4</sup>

Ni ngan yarmiy "*u rogon e wok' ko fare Priesthood*" ke athapeg e pi ppin e muruwel rorad nib thothup. Ke weliy Julie B. Beck, fare president ko Ulung ko bpin ko Galasia: "Gadad ma muruwel ni boed rogon fare priesthood—fa thingar da gayed, athapeged, maf fol gad ko thogthog; ngad muruwelgad u lane ulung e gidii'; ma ngad pii'ed e ayuw ngak tata'abee'. Ngad feked e pi michmich mad fol gad ko fapi michmich riy ere ngad fal'eged rogdad ko pi tow'ath ko yafos nib manemus i'ir e muruwel rodad ko priesthood. Aramfan, boed e pi walagdad nib p'umon ni bay fare priesthood rodad, e muruwel rodad i'ir e muruwel ko thapeg, pigpig, nga m'onog e yafos ko gidii'."<sup>5</sup>

**Barbara Thompson, bin l'agruw e counselor u lan fare Ulung ko bpin ko Galasia ko general presidency.**

## Rok' fapi chep nib thothup

1 Korinth 11:11; Doctrine and Covenants 25:3; 121:36–46

## Kakrom Rodad

Nap'an ba fal'eg fare Nauvoo Temple, ba adag boch e pi ppin ngar ayuweged e muruwel ko fare temple. Ke yarmiy Eliza R. Snow boech e yalen ko fare mu'ulung nem. Nap'an ke dag Eliza R. Snow e pi yalen riy ngak fare Profet, ke yog Joseph: "Mog ngak e pi ppin ba adag Somoel e maligach rorad, ma bay e bin'en nib ga 'fan ni fan rad. . . Bay gu yarmiy fapi ppin u tanggin fare priesthood ma u rogon e wok' ko fare priesthood."<sup>6</sup> Ma de n'uw napan nga tomren, fare Profet ea yog ko fare ulung nib bi'ech ni Ulung ko bpin ko Galasia: "Ere nguy cheleg ea kiy riy ngom u fithik fithingan Got, mare ulung ney ea ra falfalaen', ma lowan ea ra yib nga but' ea chiney."<sup>7</sup> Thingari m'onog e thothup rok' fapi ppin nga mugu'uliy ko fapi gam'ing ko fare priesthood nra yib ngorad u lane temple.

## NOTES

1. Spencer W. Kimball, "Relief Society—Its Promise and Potential," *Ensign*, Mar. 1976, 4.
2. Joseph Smith, quoted in Sarah Granger Kimball, "Auto-biography," *Woman's Exponent*, Sept. 1, 1883, 51.
3. Eliza R. Snow, "Female Relief Society," *Deseret News*, Apr. 22, 1868, 81.
4. Dallin H. Oaks, "The Relief Society and the Church," *Ensign*, May 1992, 36.
5. Julie B. Beck, "Relief Society: A Sacred Work," *Liahona*, Nov. 2009, 111.
6. Joseph Smith, quoted in Kimball, "Auto-biography," 51.
7. *Teachings of Presidents of the Church: Joseph Smith* (2007), 482.

***Mange Rayog nggu Rin'?***

**1.** U rogon nggu ayuweg fapi ppin nugbe machib nag ni ngar thamiyed e pi towa'ath ko muruwel ko Relief Society?

**2.** Mang nggu rin ko biney e pul ni rayog nggu m'onog e thogthog ni fan e yafos rog?

Ra tin ni ga ba adag ni ngam nang,  
man ko [www.reliefsociety.lds.org](http://www.reliefsociety.lds.org).